

अनुराग की 'थ्रिलर' फिल्म में बाँबी देओल

मुंबई। बॉलीवुड अभिनेता बाँबी देओल फिल्मकार अनुराग कश्यप की थ्रिलर फिल्म में काम करते नजर आ सकते हैं। बॉलीवुड में चर्चा है कि बाँबी देओल ने हाल ही में अनुराग कश्यप के साथ सच्ची घटना पर आधारित एक थ्रिलर फिल्म साइन की है। बाँबी और

अनुराग पिछले कई वर्षों से एक-दूसरे के साथ काम करना चाहते हैं, लेकिन बीच में कोई ऐसा प्रोजेक्ट नहीं आया। कुछ महीने पहले ही अनुराग ने इस फिल्म की कहानी बाँबी को सुनाई, जो बाँबी को काफी पसंद आई और उन्होंने उसके लिए अपनी स्वीकृति भी दे दी।

लाइफ Style

यामी गौतम ने अपने सोशल मीडिया हैडल पर कैप्शन में लिखा है, आर्टिकल 370 की शूटिंग के पहले दिन से लेकर सिनेमाघरों में फिल्म के इतने शानदार दिनों तक, समय बहुत तेजी से बीत गया।

आर्टिकल 370 के लिए माना आभार

एजेसी ►► मुंबई

बॉलीवुड अभिनेत्री यामी गौतम की फिल्म 'आर्टिकल 370' ने सिनेमा घरों में 60 दिन पूरे कर लिए हैं। आदित्य धर के निर्देशन में बनी फिल्म आर्टिकल-370 सिनेमाघरों में 23 फरवरी को रिलीज हुई थी। इस फिल्म में यामी गौतम और प्रियामणि ने अहम भूमिका निभाई है। यह फिल्म जम्मू कश्मीर को दिए गए विशेष दर्जे को रद्द करने के फैसले पर आधारित है। इस फिल्म ने सिनेमा घरों में धूम मचाकर रखी है। यामी गौतम ने अपने सोशल मीडिया हैडल पर कैप्शन में लिखा है, आर्टिकल 370 की शूटिंग के पहले दिन से लेकर सिनेमाघरों में फिल्म के इतने शानदार दिनों तक, समय बहुत तेजी से बीत गया।

मुझे यह मौका देने के लिए मैं आदित्य धर फिल्मस की बहुत आभारी हूँ। एक बेहतरीन प्रोड्यूसर होने के लिए लोकेश धर को स्पेशल थैंक्स। फिल्म को जीवंत बनाने के लिए पूरी टीम, डायरेक्टर आदित्य सुहास जांभले, राइटर, एक्टर और एडिटिंग, म्यूजिक, सिनेमेटोग्राफी और शानदार तकनीशियनों को थैंक यू।

यामी



हॉलीवुड मसाला

एक्शन फ्रेंचाइजी से जुड़े फजल



मुंबई दिल्ली। अली फजल की गिनती बॉलीवुड के बेहतरीन अभिनेताओं में होती है। वह न सिर्फ बड़े पर्दे पर, बल्कि ओटीटी पर भी अपने दमदार अभिनय की छाप छोड़ चुके हैं। अली इंडस्ट्री के उन चुनिंदा अभिनेताओं में शुमार हैं, जिन्होंने अपने शानदार अदाकारी के बूते न सिर्फ बॉलीवुड, बल्कि हॉलीवुड में भी अपनी एक खास जगह बनाई है। पिछली बार हॉलीवुड फिल्म 'कंधार' में दिखे अली को अब एक और बड़ा मौका मिलने वाला है। दरअसल, 'कंधार' को फ्रेंचाइजी का रूप दिया जा रहा है।



स्कारलेट की एडिटेड तस्वीर हो रही वायरल

लॉस एंजिल्स। सोशल मीडिया के विभिन्न प्लेटफॉर्म पर इन दिनों एक तस्वीर वायरल हो रही है, जिसमें हॉलीवुड अदाकारा स्कारलेट जोहानसन को एक रिवशा पर बैठे देखा जा सकता है। पोस्ट में दावा किया जा रहा है कि यह तस्वीर स्कारलेट जोहानसन के दिल्ली दौरे की है। स्कारलेट ने कहा कि वायरल तस्वीर एडिटेड है उन्होंने कहा कि एक सोशल मीडिया इन्फ्लुएंसर के चेहरे पर एडिटिंग टूट्स की मदद से स्कारलेट जोहानसन का चेहरा चिपकाया गया है। बता दें कि फेसबुक यूजर अनिबान रॉय ने 4 अप्रैल को वायरल तस्वीर को शेयर करते हुए कैप्शन में लिखा है दिल्ली की सड़क पर स्कारलेट जोहानसन।

मिस्टर एंड मिसेज... देखने एक्साइटेड

मुंबई। बॉलीवुड अभिनेत्री आलिया भट्ट राजकुमार राव और जाह्नवी कपूर की आने वाली फिल्म मिस्टर एंड मिसेज माही देखने के लिए एक्साइटेड हैं। करण जोहर के धर्मा प्रोडक्शंस के बैनर तले बनी फिल्म मिस्टर एंड मिसेज माही भारतीय क्रिकेट टीम के पूर्व कप्तान और महेंद्र सिंह धोनी पर आधारित है। फिल्म 'मिस्टर एंड मिसेज माही' में राजकुमार राव और जाह्नवी कपूर मुख्य भूमिका में हैं। फिल्म का पहला पोस्टर रिलीज कर दिया गया है। आलिया भट्ट ने अपने सोशल मीडिया हैडल इंस्टाग्राम की स्टोरी पर मिस्टर एंड मिसेज माही का पोस्टर शेयर किया है। इस पोस्टर को आलिया ने 'जाह्नवी और राजकुमार को टैग करते हुए कैप्शन में लिखा कि इंतजार नहीं हो रहा शैरी। मिस्टर एंड मिसेजमाही 31 मई को सिनेमाघरों में रिलीज होगी।



'देवरा: पार्ट-1' देखकर सभी को होगा गर्व

मुंबई। मैन ऑफ़ मासेस एनटीआर जूनियर ने कहा कि उनकी आने वाली फिल्म 'देवरा: पार्ट 1' को देखकर सभी को गर्व महसूस होगा। मैन ऑफ़ मासेस एनटीआर जूनियर की बहुप्रतीक्षित और सबसे महत्वाकांक्षी प्रोजेक्ट 'देवरा: भाग 1' पर सभी की निगाहें टिकी हुई हैं, फैंस बेसब्री से फिल्म की रिलीज का इंतजार कर रहे हैं। इस फिल्म में एनटीआर जूनियर के साथ सैफ अली खान और जाह्नवी कपूर प्रमुख भूमिकाओं में हैं। एनटीआर जूनियर ने कहा कि फिल्म देवरा का इंतजार न केवल सार्थक होगा बल्कि लोगों को गर्व से भर देगा। यह मेरा आप सभी से वादा है कि 'देवरा' का इंतजार सार्थक होगा और फिल्म रिलीज होने पर हर फैंस गर्व से अपना कॉलर ऊंचा उठाएगा। कोराटाला शिवा द्वारा निर्देशित, 'देवरा' दो भागों में प्रदर्शित होगी।

टीवी मसाला

एड शीरन के गाने 'परफेक्ट' पर थिरकीं टीवी की 'जोधा बेगम'

नई दिल्ली। एक्ट्रेस परिधि शर्मा ने टीवी सीरियल 'जोधा अकबर' में 'जोधा बाई' की मुख्य भूमिका निभाई थी। इस सीरियल से परिधि शर्मा को घर-घर में लोकप्रियता मिली थी। 'जोधा' बन दर्शकों के दिलों पर छाने के बाद एक्ट्रेस परिधि शर्मा काफी समय तक पर्दे से दूर थीं, हालांकि जब उन्होंने वापसी की, तो वह पहली वाली पॉपुलैरिटी हासिल नहीं कर पाईं। इन दिनों ये एक्ट्रेस एक बार फिर सुर्खियों में छाई हुई हैं, लेकिन इस बार वह अपने किसी सीरियल के चलते नहीं बल्कि अपने एक डांस वीडियो की वजह से खबरों में बनी हुई हैं। बता दें, परिधि शर्मा को 'रुक जाना नहीं', 'ये कहां आ गए हम', 'पटियाला बेब्स' जैसे शो में दमदार अभिनय के लिए जाना जाता है।

ट्रेनर के साथ किया परफेक्ट डांस

परिधि शर्मा ने सोशल मीडिया इंस्टाग्राम



पर एक रील वीडियो पोस्ट किया, जिसमें उन्हें अपने डांस ट्रेनर के साथ एड शीरन के ट्रैक 'परफेक्ट' पर डांस करते हुए देखा जा सकता

है। एक्ट्रेस को वीडियो में नियाँन ग्रीन टी-शर्ट और काले रंग के शॉर्ट्स में देखा जा सकता है। इस पोस्ट को शेयर करते हुए एक्ट्रेस कैप्शन में लिखती हैं, 'डांस रिहर्सल. आपके समर्पण और डांस के प्रति प्यार के लिए शुक्रिया।

फैंस बोले- प्लीज टीवी पर आ जाइए

फैंस ने परिधि के वीडियो पर खूब प्यार बरसाया। एक्ट्रेस के फैंस उनकी तारीफ करते नहीं थक रहे हैं। एक यूजर लिखते हैं, 'क्या खूबसूरत डांसर है। वहीं परिधि शर्मा के एक और फैन पर्दे पर उनकी वापसी को लेकर सवाल करते दिखे। वह लिखते हैं, 'प्लीज टीवी पर वापस आ जाइए। आपको पर्दे पर देखना बहुत अच्छा लगता है।

मुनव्वर के डेब्यू वेब शो 'फर्स्ट कॉपी' का टीजर रिलीज ...



मुंबई। जानेमाने संगीतकार-रेपर बिग बॉस फेम मुनव्वर फारुकी के डेब्यू वेब शो 'फर्स्ट कॉपी' का टीजर रिलीज हो गया है। मुनव्वर फारुकी ने 'फर्स्ट कॉपी' नामक एक वेब सीरीज में अपने अभिनय करियर की शुरुआत की घोषणा की है। मुनव्वर ने सोशल मीडिया पर सीरीज का आधिकारिक टीजर जारी किया। टीजर हमें 1999 में वापस ले जाता है, जब डीवीडी का चलन बहुत बड़ा था। फिल्लेन शुकवार को सिनेमाघरों में आती हैं, लेकिन कई लोग आधिकारिक रिलीज से पहले गुरुवार को डीवीडी पर फिल्लेन की 'पहली कॉपी' बनाने के लिए उत्सुक रहते हैं। मुनव्वर फारुकी ने कहा कि पिछले कई सालों से, मेरे फैंस हमेशा मेरे साथ खड़े रहे हैं और मैंने जो कुछ भी किया है, उसमें मेरा समर्थन किया है। इसलिए, मैं इस साल इस प्रोजेक्ट की घोषणा करके उन्हें एक खास तोहफा देना चाहता था, जहां वे मेरा एक नया पक्ष देखेंगे। मैं इस पर सभी की प्रतिक्रिया देखने के लिए उत्सुक हूँ।

इन सितारों की भी दरियादिली देखने लायक

सोनू सूद ही नहीं, ये बॉलीवुड सितारे भी दिल खोलकर करते हैं दान

मुंबई। बॉलीवुड सितारे मव्य जीवन जीने के लिए पहचाने जाते हैं, लेकिन इनमें कुछ सितारे ऐसे भी हैं, जो इसानियत नहीं मूलते हैं। नाम, शोहरत और पैसा हासिल करने के बाद भी इन सितारों की दरियादिली देखने लायक होती है। ये सितारे जरूरतमंद लोगों की मदद करने के लिए हमेशा तैयार रहते हैं। इस सूची में सोनू सूद से सलमान खान तक का नाम है। आईए, जानते हैं उन सितारों के बारे में, जो दिल खोलकर लोगों की मदद करते हैं।



सोनू सूद और सलमान खान कोराना महामारी के समय सोनू ने जो किया, उसे कौन भूल सकता है। अगिनता ने प्रवासी मजदूरों को हर मुनिंकन मदद की थी। वह सोशल मीडिया के माध्यम से लोगों के संकट में रहते हैं और उनकी मदद करते हैं।



अक्षय कुमार और आलिया भट्ट अक्षय कुमार का नाम भी इस सूची में शुमार है। अभिनेता को कई बार प्राकृतिक

आपदा पीड़ितों को दान देते देखा गया है। वह अपनी दरियादिली के लिए अक्सर सुर्खियों में रहते हैं। अपनी खुबसूरती और शानदार अभिनय के लिए सुर्खियों में रहने वाली आलिया भट्ट एक वेल्फेयर प्रोग्राम से जुड़कर लोगों की मदद करती हैं। वह कई बार सलाम बॉम्बे नामक संस्थान के जरिए लोगों की मदद करती नजर आती हैं।

सुष्मिता सेन और प्रियंका चोपड़ा

अभिनेत्री सुष्मिता सेन अपने अभिनय के साथ ही लोगों की जमकर मदद करने के लिए भी पहचानी जाती हैं। अभिनेत्री एम फाउंडेशन से जुड़ी हुई हैं और उसके जरिए लोगों की मदद करती हैं। हिंदी सिनेमा से लेकर हॉलीवुड तक अपना जादू चलाने वाली प्रियंका चोपड़ा का दिल भी बहुत बड़ा है। उनका खुद की दान संस्था है और उन्होंने युनिसेफ के साथ जुड़कर भी काम किया है।



शाहरुख खान और आमिर खान सुपरस्टार शाहरुख खान ने भी कोरोना के समय लोगों की मदद की थी। इसके साथ वह एक एनजीओ भी चलाते हैं, जिससे वो नरों की मदद करते हैं। कथित तौर पर शाहरुख ने विभिन्न सामाजिक कारणों के लिए काम करने वाली 10 से अधिक चैरिटी संस्थानों के साथ

इस फिल्मकार के साथ काम करना चाहती हैं नोरा

मुंबई। बॉलीवुड की जानीमानी अभिनेत्री नोरा फतेही, फिल्मकार संजय लीला भंसाली की फिल्म में काम करना चाहती हैं। मोरक्को की रहने वाली नोरा फतेही, हिंदी फिल्मों की काफी शोकीन थीं। नोरा फतेही ने जब संजय लीला भंसाली की फिल्म देवदास देखी तो उन्होंने भारत में हिंदी फिल्मों में काम करने का फैसला किया। देवदास देखकर आया अभिनेत्री बनने का आइडिया: नोरा फतेही ने कहा, भारत में काम करने का ख्याल संजय लीला भंसाली की फिल्म देवदास को देखकर ही आया था। यदि मैं किसी दिन संजय लीला भंसाली की फिल्म की अभिनेत्री बनी तो वह मेरे करियर का टर्निंग प्वाइंट होगा। मैं चाहती हूँ कि वह मुझमें यकीन करें कि मैं उनकी फिल्म की अभिनेत्री बन सकती हूँ। कलाकार को बस एक मौका और वह इसान चाहिए होता है, जो आप पर भरोसा करे।



कन्नप्पा से तेलुगु डेब्यू कर रहे अक्षय कुमार

मुंबई। बॉलीवुड सुपरस्टार अक्षय कुमार तेलुगु सिनेमा में कदम रख रहे हैं। वे 'कन्नप्पा' नामक तेलुगु फिल्म से अपनी शुरुआत करने के लिए पूरी तरह तैयार हैं। इस नए और रोमांचक वेंचर में, वे बहुमुखी तेलुगु स्टार विष्णु मांचू के साथ काम करेंगे। इतना ही नहीं, फिल्म में प्रभास और मोहनलाल जैसे अन्य बड़े नाम भी शामिल हैं। तेलुगु फिल्म क्षेत्र में कदम रखते हुए, अक्षय का लक्ष्य इस इंडस्ट्री में अपने आकर्षण और प्रतिभा को बिल्कुल नए दर्शकों तक पहुंचाना है। प्रोडक्शन से जुड़े करीबी सृजों के अनुसार, एक्शन से भरपूर इस आगामी महाकाव्य में अक्षय की भूमिका बेहद महत्वपूर्ण है। उनका प्रदर्शन दर्शकों के लिए मनोरम और यादगार होने का वादा करता है, जो निस्संदेह उन पर एक स्थायी प्रभाव छोड़ेगा। अभिनेता एक गहन शूटिंग शेड्यूल के लिए हैदराबाद जा रहे हैं, जिसमें फिल्म के क्लाइमेक्स के एक महत्वपूर्ण हिस्से के साथ ही महत्वपूर्ण सीन्स को कैप्चर करने पर प्रमुख रूप से ध्यान दिया जाएगा। निर्माता और प्रमुख अभिनेता विष्णु मांचू कहते हैं, "अक्षय सर के साथ शूटिंग करना वास्तव में किसी रोमांचकारी सफर पर जाने जैसा है। हम फिल्म का क्लाइमेक्स एक साथ शुरू करेंगे। उनके जैसे प्रतिभाशाली अभिनेता का इस प्रोजेक्ट में शामिल होना हमारे लिए एक बहुत बड़ा सम्मान है।

'मैडनेस मचाएंगे' में परितोष 'टीआरपी मामा' बन करेगें सबका मनोरंजन



नई दिल्ली। मैडनेस मचाएंगे-इंडिया को हंसारणे में परितोष त्रिपाठी अपने लोकप्रिय किरदार 'टीआरपी मामा' की एक छोटी सी झलक से सभी का दिल जीत लेंगे। उन्होंने कहा कि इससे उनका दिल खुशी से भर जाता है। कॉमेडी स्पेशल एंफोर्समेंट में प्रसिद्ध कॉमेडी प्रतिभाओं में रोचक मोरे, सृष्टि रोडे, बजरंग सखाल और सुनंदा मिश्रा का स्वागत किया जाएगा। शो में परितोष न केवल उनके द्वारा किए जाने वाले नियमित हंसी-मजाक का हिस्सा होंगे, बल्कि मेजबान की भूमिका भी निभाएंगे।

खबर संक्षेप



रामनवमी पर तुलसी साहित्य समिति ने की काव्यगोष्ठी

अम्बिकापुर। रामनवमी पर तुलसी साहित्य समिति ने केशरवानी भवन में काव्यगोष्ठी की। गोष्ठी रामचरितमानस व वरिष्ठ कवि बंशोदर लाल रचित सरगुजा रामायण के सस्वर पाठ से प्रारम्भ हुई। पूर्व एडीआईएस ब्रह्माशंकर सिंह, पं.रामनारायण शर्मा एवं सच्चिदानंद पाण्डेय ने रामायण के महत्व एवं भगवान राम के आदर्शों के बारे में विस्तार से बताया। इस दौरान मुकुंदलाल साहू, पुनम दुबे चौपा, मंशा शुक्ला, श्यामबिहारी पाण्डेय, माधुरी जायसवाल, रामलाल विश्वकर्मा, कृष्णाकान्त पाठक, अजय श्रीवास्तव, पूर्णिमा पटेल, अम्बरीश कश्यप ने अपनी उत्कृष्ट कविताओं को सुनाया। गोष्ठी का संचालन अर्चना पाठक और आभार प्रदर्शन माधुरी जायसवाल ने किया। इस अवसर पर केके त्रिपाठी, दुर्गाप्रसाद श्रीवास्तव, मनीलाल गुप्ता आदि उपस्थित रहे।

स्वामी आत्मानन्द विद्यालय की वार्षिक परीक्षा परिणाम रहा शत प्रतिशत



बतौली/सेदम। स्वामी आत्मानन्द शासकीय अंग्रेजी माध्यम विद्यालय में शिक्षा सत्र 2023-24 का वार्षिक परीक्षा परिणाम मंगलवार को घोषित किया गया। परिणाम शत प्रतिशत रहा। प्राचार्य राजेश गुप्ता की अध्यक्षता में विद्यार्थियों को अंकसूची और मैट्रिक के साथ परीक्षा परिणाम घोषित किया गया। इस अवसर पर माध्यमिक और प्राथमिक स्तर प्रथम पाठक, पालकों की उपस्थिति में मतदाता जागरूकता संबंधित शपथ दिलाई गई। कक्षा 11वीं में प्रथम आकांक्षा गुप्ता और प्राची गुप्ता व द्वितीय स्थान पर सुमित गुप्ता रही। कक्षा 8वीं में सिमरन तिकी ने प्रथम स्थान प्राप्त किया। द्वितीय स्थान पर अंश बेक रही। माध्यमिक स्तर में कक्षा 8वीं में माही सोनी, भूमिका प्रजापति कक्षा 7वीं में ज्ञान गुप्ता, कक्षा 6वीं में यशस्वी पैकरा ने प्रथम स्थान प्राप्त किया। प्राथमिक स्तर से हर्षित गुप्ता, विहान अग्रवाल, अक्षरा गुप्ता, श्रद्धा पैकरा, आरुष शर्मा, भाग्य लक्ष्मी शाह ने प्रथम स्थान प्राप्त किया।

शिक्षक एवं विद्यार्थियों ने रैली निकाल मतदान के लिए गाम्नीणों को किया जागरूक



भैयाधान। पीएम श्री एकलव्य आदर्श आवासीय विद्यालय शिवप्रसादनगर के शिक्षक एवं छात्रों द्वारा ग्राम बंजा में स्वीप कार्यक्रम के तहत बेण्ड बाजा के साथ रैली निकालकर मतदाताओं को लोकसभा चुनाव में अधिक से अधिक मतदान करने हेतु जागरूक किया गया। विद्यालय के प्राचार्य ब्रजेश कुमार चौबे ने उपस्थित अतिथि ग्रामीणों व स्कूली बच्चों को मतदान करने का प्रयत्न किया। इस दौरान उन्होंने लोकसभा चुनाव में अधिक से अधिक संख्या में मतदान करने तथा अपने संपर्क में आने वाले लोगों को मतदान करने के लिए प्रेरित करने का आग्रह किया तथा कहा कि लोकतंत्र की महानता तभी है जब शत प्रतिशत मतदान होगा। कार्यक्रम का संचालन अनंत प्रकाश राठौर ने किया। कार्यक्रम में विद्यालय के सभी शिक्षक एवं विद्यार्थी, ग्राम सरपंच कमला देवी, उपसरपंच नरेन्द्र कुशवाहा, पूर्व सरपंच दुर्गा सिंह, प्राथमिक स्वास्थ्य केन्द्र के चिकित्सा अधिकारी उपस्थित थे।

दुर्गा पूजा समिति द्वारा अवैध कब्जा कर बनाया जा रहा दुकान बालक हायर सेकेंडरी स्कूल की शासकीय भूमि पर अतिक्रमण

हरिभूमि न्यूज ▶▶ बतौली/सेदम

क्षेत्र के बच्चों को बेहतर शिक्षा मिल सके इस उद्देश्य से लगभग 65 साल पूर्व कंवर समाज के प्रतिष्ठित परिवार द्वारा प्रशासन को 12 एकड़ 84 डिसेमिल भूमि स्कूल संचालन के लिए दिया था। स्कूल का संचालन तो हो रहा है परंतु स्कूल के खाली भूमि पर ही अतिक्रमण किया जा रहा है। हैरानी की बात यह है कि तहसील परिसर से लगे स्कूल की भूमि पर दुर्गा पूजा समिति द्वारा धड़ल्ले से दुकान का निर्माण कराया जा रहा है बावजूद इसके आज तक किसी प्रकार की कार्रवाई नहीं हो सकी। जिसे लेकर लोगों में काफी नाराजगी है।



स्कूल की भूमि पर बनाया गया दुकान।

किया गया एकतरफा कार्रवाई

भूमि स्वामी ग्राम सिलमा निवासी बुद्धसागर ने आरोप लगाया है कि स्कूल संचालन के लिए पूर्वजों के द्वारा 12 एकड़ 84 डिसेमिल जमीन विद्यालय दिये गए थे। जहां राष्ट्रीय राजमार्ग से सटे खाली पड़े भूमि पर निर्माण शुरू किया गया तो तहसीलदार द्वारा रोक लगा दिया गया परंतु इसी शासकीय भूमि में दुर्गा पूजा समिति द्वारा अवैध निर्माण कार्य धड़ल्ले से जारी है उस पर किसी प्रकार की कार्रवाई नहीं की गई।

दुर्घटना की संभावना

शासकीय बालक उच्चतर माध्यमिक विद्यालय एनएच 43 से सटा है। जबकि सड़क किनारे शासकीय भूमि पर अतिक्रमण कर निर्माण कराया जा रहा है। जबकि प्लानर होने के कारण बड़ी संख्या में वाहन आवागमन करती है। ऐसे में निर्माण सामग्री एनएच पर होने से हर समय दुर्घटना की संभावना बनी रहती है।

एसपी ने अकलासरई बोर्डर चेक पोस्ट का किया निरीक्षण

हरिभूमि न्यूज ▶▶ बेकुणपुर

आगामी लोकसभा चुनाव के मद्देनजर जिले में सुरक्षा व्यवस्था एवं प्रभावी चेकिंग के लिए बोर्डर चेक पोस्ट सहित सीमावर्ती सरहद्दी क्षेत्रों में कोरिया पुलिस द्वारा चेक पोस्ट की व्यवस्था कुल 7 जगहों पर की गई है।



पुलिस अधीक्षक सुरज सिंह परिहार द्वारा बोर्डर चेक पोस्ट सहित नाकाबंदी की व्यवस्था का आंकलन करने एवं सुरक्षा व्यवस्था में तैनात अधिकारियों-कर्मचारियों की सतर्कता जांचने स्वयं मौके पर पहुंचकर औचक निरीक्षण किए। एसपी श्री परिहार द्वारा अकलासरई बोर्डर चेक पोस्ट का औचक निरीक्षण किया गया है। निरीक्षण में अधिकारियों एवं कर्मचारियों से आदर्श आचार संहिता के दौरान सुरक्षा जांच में बरते जाने वाली आवश्यक सावधानियों अथवा चेक पोस्ट में सुरक्षा जांच के दौरान सच प्रतों एवं जिलों से आने वाले वाहनों का नंबर, वाहन चालक का नाम एवं पहचान दर्ज करने के निर्देश दिए गए हैं। साथ ही निर्वाचन प्रक्रिया को प्रभावित करने वाले किसी भी प्रकार के संदिग्ध गतिविधियों को रोकने सख्त निर्देश दिए गए हैं, इसके अतिरिक्त दीगर क्षेत्रों से जिले में प्रवेश करने वाले वाहनों की चेकिंग के दौरान फोटोग्राफी एवं वीडियोग्राफी करने के हिदायत दी गई है। एसपी द्वारा चेक पोस्ट ड्यूटी में तैनात अधिकारियों-कर्मचारियों को सतर्क

संगामयुक्त ने ली समीक्षा बैठक, शत प्रतिशत मतदान के लिए दिए दिशा निर्देश

सूरजपुर। लोकसभा चुनाव की तैयारी को लेकर संभामयुक्त गोविंद राम चुरेदर की अध्यक्षता में आज जिला पंचायत सभाकक्ष में बैठक का आयोजन किया गया। बैठक में संभामयुक्त गोविंद राम चुरेदर ने निर्वाचन की तैयारी एवं शत प्रतिशत मतदान के लक्ष्य को हासिल करने हेतु विस्तृत दिशा निर्देश दिए। उन्होंने कहा क्षेत्र में मतदान प्रतिशत बढ़ाने को लेकर विशेष कार्य योजना बनाई जाए और उसका क्रियान्वयन युद्धस्तर पर किया जाए। उन्होंने बैठक में प्रकोष्ठवार कार्यों को समीक्षा कर मतदान तिथि तक किए जाने वाले सभी कार्यों को अंतिम रूप देने की निर्देश दिए। साथ ही स्वीप कार्यक्रम के तहत चलाए जा रहे मतदाता जगत कार्यक्रम की जानकारी ली। बैठक में उपस्थित अधिकारियों को मतदाता जागरूकता उपलब्ध कराने के लिए संबंधित मतदान हेतु प्रेरित करने के लिए शपथ दिलाई। बैठक में कलेक्टर एवं जिला निर्वाचन अधिकारी रोहित व्यास, एसपी एमआर आहिर, डीएनएम पंकज कमल, जिन सईओ कमलेश नंदिनी साहू, अपर कलेक्टर नयनतारा सिंह तोमर, उप जिला निर्वाचन अधिकारी नरेंद्र पैकरा, सभी एसडीएम व सहायक रिटर्निंग ऑफिसर, नोडल अधिकारी, तहसीलदार एवं नायब तहसीलदार सहित अन्य अधिकारी उपस्थित थे।

Advertisement for hospitals in Surguja. Includes 'TOP IN SURGUJA' banner for Gayatri Hospital, Dr. B. Singh, and SRS Hospital. Lists various medical services and contact information.

कोयलांचल में भक्तिभाव के साथ मनाई गई महानवमी

हरिभूमि न्यूज ▶▶ बिश्रामपुर

कोयलांचलनगरी व आसपास के क्षेत्र में चैत्र नवरात्रि के महानवमी तिथि को लेकर भक्तों में खासा उत्साह देखा गया। भक्तों द्वारा सुबह से ही मंदिरों में कतारबद्ध तरीके से मातारानी की पूजा अर्चना की गई। चैत्र नवरात्रि के महानवमी तिथि पर ग्राम पंचायत तेलईकछार केनापारा में स्थित आदिशक्ति में समलेश्वरी महामाया मंदिर व स्वयं भू मां कालरात्रि मंदिर में सुबह से ही भक्तों ने पहुंचकर अपना माथा टेक पूजा अर्चना किए, साथ ही हवन व भंडारा में शामिल हुए। भक्तों द्वारा यहाँ पर शुभ मुहूर्त में हवन पूजन किया गया। इसके पश्चात स्वयं भू मां कालरात्रि मंदिर से पुजारी पम्पू सोनी के नेतृत्व में खप्पर विसर्जन की प्रक्रिया पूरी कराई गई। आदिशक्ति में समलेश्वरी महामाया मंदिर व मां कालरात्रि मंदिर का जवारा विसर्जन 18



हनुमान मंदिर में मना राम जन्मोत्सव

नगर के बस स्टैंड के पास स्थित संकटमोचक दक्षिणमुखी हनुमान मंदिर में जन्मोत्सव हर्षोल्लास के साथ मनाया गया। यहां पर मंगलवार से शुरू हुए अखंड रामायण पाठ का समापन महानवमी तिथि को करके पूजा अर्चना व हवन किया गया। दोपहर 12 बजे मंदिर में भगवान राम जी का अभिषेक कर भय प्रकट कृपालु दीन दयालु कोशलप्या हितकारी पाठ किया गया। इसके पश्चात शान को मंदिर प्रांगण में सामूहिक हनुमान चालीसा पाठ किया गया। यहां पर भी भक्तों द्वारा पूजा अर्चना के साथ भंडारा प्रसाद वाहन किया गया।

अप्रैल को विधिवत पूजा अर्चना तक मातारानी की भक्ति के साथ पूजा अर्चना की गई। चैत्र नवरात्रि के उपासकों द्वारा महानवमी तिथि पर मातारानी की पूजा अर्चना कर कन्याभोज व हवन पूर्णाहुति के साथ उपवास का पारण किया गया। महानवमी को क्षेत्र में भक्तिमय वातावरण बना रहा।

Advertisement for 'गुप्त रोग' (Gupta Disease) treatment, claiming 100% cure. Includes contact info for Dr. Anil Kumar Yadav.

Advertisement for 'निशांत मेंडिकोज' (Nishant Medication) for various ailments. Includes contact info for Dr. Anil Kumar Yadav.

Advertisement for 'डॉ. कल्पना दाश' (Dr. Kalpana Das) for endocrinology services. Includes contact info for Dr. Anil Kumar Yadav.

Advertisement for 'डॉ. गोविंद त्रिपाठी' (Dr. Govind Tripathi) for various medical services. Includes contact info for Dr. Anil Kumar Yadav.

Advertisement for 'डॉ. राहुल कपूर' (Dr. Rahul Kapoor) for urology services. Includes contact info for Dr. Anil Kumar Yadav.

Advertisement for 'मंजूषा एकेडमी' (Manjusha Academy) for various courses. Includes contact info for Dr. Anil Kumar Yadav.

Advertisement for 'पथरी मतलब लेजर हॉस्पिटल' (Pathri Matlab Laser Hospital) for laser treatments. Includes contact info for Dr. Anil Kumar Yadav.

Advertisement for 'डॉ. अमित मुखर्जी' (Dr. Amit Mukherjee) for neurology services. Includes contact info for Dr. Anil Kumar Yadav.

Large advertisement for 'सरगुजा मार्केट' (Sarguja Market) featuring a woman with shopping bags and the market name in large font.

